



QORTI TAL-MAGISTRATI (MALTA)

**MAGISTRAT DR.
SILVIO MELI**

Seduta tat-23 ta' Marzu, 2009

Avviz Numru. 34/2007

Perit Carmel Mifsud Borg

vs

Kurt Farrugia

Il-Qorti,

Rat ir-rikors fuq indikat datat it-13 ta' Frar, 2007, li permezz tieghu r-rikorrenti sejjah lill-intimat quddiem din il-qorti sabiex jghid ghaliex m'ghandux ikun ikkundannat:

1. Illi prevja dikjarazzjoni ta' din il-qorti li l-allegazzjonijiet kontenuti fit-titolu u fil-kontenut tal-artikolu intitolat “PN donation from government paid telephone line” ippubblikat fil-Maltastar.com tal-11 ta’ Dicembru, 2006, (Dok A) – ta’ liema pubblikazzjoni l-intimat hu l-

Kopja Informali ta' Sentenza

editur – huwa libelluz u malafamanti fil-konfront tar-rikorrent u għandu bhala skop li jtelfu jew inaqqas ir-reputazzjoni tar-rikorrent;

2. Illi jħallas lir-rikorrenti dik is-somma li tigi likwidata minn din il-qorti ai termini tal-artikolu 28 tal-Kap 248 tal-Ligijiet ta' Malta;

3. Bl-ispejjez u bl-imghax legali kontra l-intimat ngunt għas-subizzjoni;

Rat ir-risposta tal-intimat datata t-12 ta' Marzu, 2007, li permezz tagħha rrisponda bil-mod segwenti:

1. Illi l-pubblikazzjoni msemmija mir-rikorrenti ma hijiex libelluza fil-konfront tieghu;

2. Illi inoltre l-fatti msemmija fl-artikolu ndikat mir-rikorrenti evidentement jikkonsistu f'rapurtagg gurnalistiku dwar materja ta' nteress pubbliku accettabbli f'socjeta` domokratika, kemm taht il-Konvenzjoni Ewropeja dwar id-Drittijiet u Libertajiet Fundamental tal-Bniedem, kif ukoll taht il-ligijiet ta' l-Istampa. Jekk l-attur deherlu li gew pubblikati jew ixxandru inezatteżżezi, huwa kellu r-rimedju tar-rettifika taht l-istess Att dwar l-Istampa;

3. Illi subordinatament u mingħajr pregudizzju għas-sueccepit, fejn tikkontjeni kummenti jew opinjonijiet, il-pubblikazzjoni in kwistjoni tikkonsisti wkoll f'espressjoni ta' l-opinjoni u apprezzament, jew *value judgement*, tal-gurnalist u hija *fair comment* magħmul in *buona fede* fuq materja ta' nteress pubbliku, ammissibbli kemm taht il-Ligi ta' l-Istampa, kemm taht il-Kostituzzjoni ta' Malta u l-Konvenzjoni Ewropeja dwar id-Drittijiet u l-Libertajiet Fundamental tal-Bniedem;

Ezaminat ix-xhieda prodotta quddiem din l-istess qorti diversament preseduta;

Rat id-dokumenti kollha esebiti;

Kopja Informali ta' Sentenza

Rat id-decizjoni ta' din l-istess qorti diversament preseduta datata t-23 ta' Marzu, 2009;

Rat ir-rikors tal-appell tar-rikorrenti datat it-13 ta' April, 2009;

Rat id-decizjoni tal-Qorti ta' l-Appell datata l-11 ta' Dicembru, 2009, li permezz tagħha, għar-ragunijiet hemm dedotti:

1. Hassret is-sentenza appellata;
2. Irrinvjat l-atti lura lill-ewwel qorti għad-decizjoni skont il-ligi;

Rat il-verbal tar-rappresentanti legali tal-partijiet datat id-19 ta' Mejju, 2010, li permezz tieghu nfurmaw lill-qorti li l-provi minnha mismugha diversament preseduta għandhom japplikaw ukoll ghall-kompozizzjoni prezenti tagħha;

Innotat li r-rappresentanti legali fuq indikati ma pprezentaw l-ebda xhieda ohra quddiemha kif issa preseduta;

Semghet it-trattazzjoni orali tar-rappresentanti legali tal-partijiet;

Ikkunsidrat:

Illi l-kawza odjerna tista' tigi sintetikament kompilata bil-mod segwenti:

1. Illi din hi procedura li hi limitata għall-meritu tal-vertenza in dizamina wara li l-istess process kien analizzat u deciz minn din l-istess qorti diversament preseduta izda rinvjat mill-Qorti tal-Appell;
2. Illi rigward il-meritu involut dan jista' sintetikament jigi sintetizzat b'dan il-mod:

Kopja Informali ta' Sentenza

i. Illi r-rikorrenti jokkupa l-kariga ta' Direttur Generali tad-Divizjoni responsabbi mis-Servizzi fi hdan il-Ministeru tar-Rizorsi u Infrastruttura;

ii. Illi fost id-diversi beneficij marbuta ma' din il-kariga hemm l-uzu ta' telefon b'xejn li jista' jintuza ghal skopijiet personali, bl-uniku restirzzjoni fir-rigward tidher li hi li jekk mit-telefon tad-dar residenzjali tar-rikorrent isiru xi telefonati ghal barra minn Malta u ma jkunux relatati max-xogħol tieghu, dawn għandhom ikunu rifuzi, (ara fol 19);

iii. Illi hu sottolineat ukoll li dan indikat fil-paragrafu precedenti jaapplika wkoll għal donazzjonijiet li jsiru permezz tat-telefon, (ara fol 19);

iv. Illi jidher li hu l-istess utent, f'dan il-kaz ir-rikorrenti, li jiccertifika jekk it-telefonata estera kinitx intiza rilevanti ghax-xogħol tieghu jew le;

3. Illi l-kaz odjern jirrigwarda artikoli ppubblikati fuq is-sit elettroniku MaltaStar.com, fosthom wiehed intitolat "*PN donation from government paid telephone line*" li deher mill-11 ta' Dicembru, 2006, u ohrajn b'informazzjoni simili u bir-ritratt tar-rikorrenti;

4. Illi sintetikament dawn l-artikoli jghidu s-segwenti:

i. Illi r-rikorrenti għamel id-donazzjoni in dizamina;

ii. Illi din id-donazzjoni għamilha tramite t-telefon tar-residenza privata tieghu;

iii. Illi r-ritratt riprodott hu wieħed veritjier u ghalkemm parti minnu hi cirkondata b'linja hamra, ma jidhirx li gie manipulat;

iv. Illi effettivament l-istess rikorrenti jaafferma fix-xhieda guramentata tieghu quddiem din il-qorti diversament preseduta li "... huwa minnu illi

Kopja Informali ta' Sentenza

jiena ghamilt din id-donazzjoni u din *id-donation* hallastha jiena qabel ma thallas il-kont tat-*telephone*, (ara fol 21);

v. Illi pero` jirrizulta li nonostante l-allegazzjoni tar-rikorrenti li hallas l-ammont minnu moghti bhala donazzjoni qabel ma thallas il-kont de quo hu biss suffragat minn ricevuti datati wara l-istess donazzjoni, (ara dokumenti mmarkati Dok CMB 1-3);

Ikkunsidrat:

Illi d-difiza tal-intimat hi bbazata fuq l-allegazzjonijiet tieghu li dak minnu rivelat fuq is-sit elettroniku minnu gestit:

1. Mhux libelluz;
2. Hu biss rappurtagg fattwali, preciz, u sancit bi provi materjali ta' materja t'interess pubbliku;
3. Illi ammessa ma' l-istess rappurtagg ta' fatt hemm kumment gust li hu legittimament espress;

Ikkunsidrat:

Illi dak allura li jirrizulta li effettivament sehh materjalment u li ta lok ghal din il-procedura, hu sintetikament is-segwenti:

1. Illi r-rikorrenti uza l-facilita' ufficcjali lilu koncessa minhabba n-natura tax-xogħol tieghu fuq indikata biex jeftewwa donazzjoni privata lill-organizzazzjoni politika partikolari;
2. Illi dan l-istat ta' fatt jirrizulta oggettivamente riskontrat:
 - i. Kemm mill-kont mahrug mis-socjeta' li tigġestixxi s-servizz telefoniku in dizamina;

ii. Kif ukoll mill-ammissjoni guramentata tieghu fuq gia` riferita;

3. Illi ghalhekk ir-rappurtagg in dizamina kien essenzjalment jirrifletti l-fatti kif effettivament zvolgew u kif jirrizulta li kienu evidenzjati b'mod dokumentat;

Ikkunsidrat:

Illi tenut kont tas-suespost ir-rikorrent jemfasizza li ghalkemm huwa effettivament effettwa tali donazzjoni bil-metodu xejn ortodoss in dizamina, huwa xorta eventwalment irrifonda l-ammont dovut mis-sorsi finanzjarji personali tieghu;

Illi f'dan ir-rigward għandu jingħad li l-intimat, qabel ma ppubblika, kellu fil-pussess tieghu u ezamina l-kont relattiv li ssuffragah, (ara fol 2);

Illi ghalhekk essenzjalment l-allegazzjoni meritu tal-procedura odjerna, li r-rikorrenti ghazel li jaġhti donazzjoni lill-partit politiku b'dan il-metodu partikolari, tirrizulta abbundantement assodata;

Illi di piu`, ghalkemm l-istess rikorrenti isostni b'qawwa li hu effettivament hallas għal din id-donazzjoni mill-finanzi personali tieghu kif għandu dritt jagħmel, xorta wahda ma jħassarx il-fatt li għamel uzu impropriu minn facilità ufficcjali mogħtija lilu għal skopijiet precizi marbuta biss mal-vicendi ufficcjali konnessi mal-karija li jokkupa;

Illi huwa pacifiku li donazzjoni ta' natura politikament partiggjana u allura kontra l-kundizzjonijiet pre-stabbiliti – specjalment fi stat zghir u ultra-sensittiv għal tali vicendi bħal ma hu tagħna - bl-ebda mod ma jista' jiggustifika tali azzjoni, anke jekk sussegwentement, bħal ma sar fil-kaz odjern, min ikun ikkoncernat jagħmel tajjeb ghall-istess personalment;

Ikkunsidrat:

Illi dak li effettivament jirrizulta hu s-segwenti:

1. Illi r-rikorrenti jeffettwa d-donazzjoni tramite l-facilita` lil mogtija in konnessjoni max-xogħol governattiv tieghu;
2. Illi hu abbundantement pacifiku li din id-donazzjoni tmur lil hemm mill-mansionijiet ufficċjali tar-rikorrenti u allura hi ovvjament t'interess pubbliku stante li l-pubbliku għandu dritt ikun jaf bil-grad ta' prudenza li operaturi governattivi jistgħu joperaw fil-mansioni ufficċjali tagħhom;
3. Illi ovvjament, bhal kull cittadin iehor, ir-rikorrenti għandu kull dritt li jagħmel dak kollu li hu lecitu biex igib il-kredu tieghu 'il quddiem, sakemm ovvjament dan ma jkunx statutorjament censurat jew ta' dannu għal terzi;
4. Illi fil-kaz odjern jirrizulta li r-rikorrenti kellu kull dritt jeffettwa d-donazzjoni in dizamina, izda mhux tramite l-mezz li hu effettivament ghazel li jagħmilha bih – tant li eventwalment hallas ghall-istess mis-sorsi privati tieghu;

Ikkunsidrat:

Illi għalhekk ir-rappurtagg gurnalistiku ta' dan l-istat ta' fatt jirrizulta li hu effettivament fl-interess pubbliku u jimmerita li jingieb ghall-attenzjoni tal-istess pubbliku – molto piu`, għaliex bhala kundizzjoni għall-uzu tal-istess apparat hemm mil-limitu statutorju li dan irid ikun esklussivament għall-uzu ufficċjali – haga li d-donazzjoni de quo palezement ma ssodisfatx;

Illi kif jirritjeni l-Gately fil-ktieb tieghu “Gatley on Libel and Slander”, l-Għaxar Edizzjoni, p.312:

“ ... it has come to be recognised that the public has a legitimate concern in matters or events which the claimant might even be seeking to keep from the public gaze, or which have taken place in contexts

Kopja Informali ta' Sentenza

formerly regarded as private. As has been said more recently: '(W) henever a matter is such as to affect people at large, so that they may be legitimately interested in or concerned at what is going on or what may happen to them or to others; then it is a matter of public interest on which everyone is entitled to make fair comment", (per Lord Denning M.R. fil-kawza London Artists vs Littler, 1969);

Ikkundisrat:

Illi ghalhekk fil-kaz in dizamina mhux biss jirrizulta li l-artikolu in dizamina essenzjalment irrifletta l-verita` tal-fatti esposti, kif del resto ammetta l-istess rikorrent, izda fih innifsu il-pubblicita` moghtija tammonta ghal materja ta' nteress pubbliku u ghax tikkoncerna lill-pubbliku in generali għandu jkun ovvju li l-attività politika partiggjana minn ufficċjali għolja fis-servizz pubbliku għandha tkun arginata u mhollija ghall-isfera legittima privata tagħhom fejn l-oggettivita` fl-operat għandha tkun garantita fl-oghla livell possibbli;

Illi għaldaqstant, filwaqt li takkolji r-risposti kollha tal-intimat, tirrespingi t-talbiet kollha tar-riktorrenti bl-ispejjez.

Marisa Borg
Dep./Reg

< Sentenza Finali >

-----TMIEM-----